

ARBOR INTERNATIONAL SCHOOL

E-Learning module/file



GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

Notes for the parents:

- Dear parents, we hope that this learning module for the week serves its purpose with regards to student's understanding and learning.
- The learning content for the week is attached day wise in this module to facilitate learning for your ward.
- For better clarity, kindly zoom the content.
- You can enlarge the content by clicking on the right bottom corner of the screen where the zoom option is given.
- Please refer to the page numbers of the text book mentioned in the module for the learning content which is mentioned in the day wise planning. E-content is attached in the module as well.
- Important notes for the chapter are attached with the learning module and the student must go through those for revision of the concepts.
- By the end of the chapter, the students should be able to understand the following:
- “స్నేహబంధం ” పాఠం ద్వారా స్నేహం గొప్పతనము తెలుసుకుంటారు.
- పాఠానికి సంబంధించిన కొత్త పదాలు, పదాలకు అర్థాలు, వ్యాకరణ అంశాలు తెలుసుకుంటారు.
- పాఠాన్ని సొంతమాటలలో చెప్పగలుగుతారు.
- ప్రకృతి – వికృతులు గురించి తెలుసుకుంటారు.
- పదాలతో సొంతవాక్యాలు రాయగలుగుతారు.

Thank you,

Padma Sri K.

ARBOR INTERNATIONAL SCHOOL

E-Learning module/file



GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

TOPIC TO BE COVERED THIS WEEK

DAY - 1	స్నేహబంధం పాఠం -- వివరణ
DAY - 2	స్నేహబంధం పాఠం con. - వివరణ
DAY - 3	స్నేహబంధం పాఠం con. - వివరణ
DAY - 4	ప్రకృతి - వికృతులు & సొంతవాక్యాలు నేట్సు

GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

CONTENT- DAY-1

2. స్నేహబంధం

బొమ్మను చూడండి - అలోచించండి - మాట్లాడండి



ప్రశ్నలు

1. బొమ్మలో ఎవరెవరున్నారు?
2. ఆ పిల్లలు ఏం చేస్తున్నారు? ఏం మాట్లాడుతున్నారు?
3. పై బొమ్మ చూస్తే మీకే భావన కలిగింది?

పాఠం ఉద్దేశం

స్నేహమనేది చాలా విలువైనది. మంచి మిత్రులతో స్నేహం చేయడం చాలా అవసరం. స్నేహంయొక్క గొప్పదనాన్ని తెలియ జేయడం, విద్యార్థులలో స్నేహభావాన్ని పెంపొందింప జేయడం ఈ పాఠం ఉద్దేశం.

GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

పాఠ్యభాగ వివరాలు

ఈ పాఠం 'కథ' అనే ప్రక్రియకు చెందినది.

అకట్టుకొనే కథనం, సరళత, పాత్రలకు తగిన సంభాషణలతో కూడుకొని ఉన్నదే కథ. విష్ణుశర్మ 'పంచతంత్రం' ఆధారంగా చిన్నయసురి తెలుగులోనికి అనువదించిన 'మిత్రలాభం'లోని కథకు సరళ వచన రూపమే ఈ పాఠ్యభాగం.

ప్రవేశిక

“చిత్రాంగా! భయపడకు ఇప్పటివరకు మేము ముగ్గురం స్నేహితులం. ఇప్పుడు నువ్వుకూడ కలిశావు. నువ్వు కూడా మాతోనే ఉండు. ఒకరికొకరం సహాయపడుతూ కలిసిమెలిసి ఉందాం” అంటూ మంథరకం అన్నది. ఈ మంథరకం ఎవరు? చిత్రాంగుడు ఎవరు? ఈ మాటలను మంథరకం ఎందుకు అనాల్సి వచ్చింది? మొదలైన విషయాలను ఈ పాఠం చదివి తెలుసుకుందాం.

I

ఒక అడవిలో కాకి, ఎలుక, తాబేలు స్నేహంగా ఉండేవి. కాకి పేరు లఘుపతనకం. ఎలుక పేరు హిరణ్యకం. తాబేలు పేరు మంథరకం. ఇవి ఎప్పుడూ కలిసిమెలిసి ఉండేవి.

ఒకరోజు ఒక జింక భయంతో పరుగెత్తుతూ ఈ స్నేహితుల దగ్గరికి వచ్చింది. ఆ జింక ఎవరో, ఎందుకు పరుగెత్తుకుంటూ వచ్చిందో ఈ స్నేహితులకు అర్థం కాలేదు. ఎందుకైనా మంచిదని తాబేలు నీటి మడుగులోకి జారుకుంది. ఎలుక కలుగులోకి దూరింది. కాకి చెట్టుమీది కెగిరింది. ఒక కొమ్మమీద వారి చుట్టూ చూసింది. భయపడవలసిన పరిస్థితి ఏదీ లేదని నిశ్చయించుకొని, స్నేహితులను బయటకు రమ్మని పిలిచింది కాకి. మడుగులోనుంచి వచ్చిన తాబేలు జింక దగ్గరకు పాకుతూ వెళ్ళింది. ఎలుక కలుగులోనుండి బయటికి వచ్చింది. కాకి నేలపైకి వచ్చి వారింది. “నువ్వెవరివి? ఎందుకు పరుగెత్తుకుంటూ వచ్చావు? ఎందుకు భయపడుతున్నావు?” అని తాబేలు జింకను అడిగింది. జింక ఇంకా రొప్పుతూనే ఉన్నది.

స్నేహం = చెలిమి, మైత్రి

స్నేహితులు = చెలికాళ్ళు, మిత్రులు, సోపతోళ్ళు

కాకి = వాయసం

జింక = మృగం

ఎలుక = మూషికం

కలుగు = కన్నం, బిలం

భయం x నిర్భయం

దగ్గర x దూరం

రొప్పుట = ఆయాస పడుట

GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

CONTENT DAY – 2



జింక మెల్లగా గొంతు సవరించుకొని “నేను చిత్రాంగుణ్ణి” అన్నది. “ఒక వేటగాడు నన్ను తరుముకుంటూ రాగా, నేను భయపడి ఇటువైపు వచ్చాను. దారి తప్పాను. మీరిక్కడ దేవుడిలా కనిపించారు. మీరే నన్ను కాపాడాలి. మీతో కలిసి ఇక్కడే ఉంటాను. మీ స్నేహం నాకు కావాలి. కాదనకండి” అని వేడుకొన్నది.

అప్పుడు తాబేలు, “చిత్రాంగా ! భయపడకు, ఇప్పటివరకు మేము ముగ్గురం స్నేహితులం. ఇప్పుడు నువ్వు కూడా కలిశావు. నువ్వు కూడా మాతోనే ఉండు. ఒకరికొకరం సహాయపడుతూ కలిసిమెలిసి ఉందాం. ఈ పక్కనున్న పొదే నీ ఇల్లునుకో. నీకు కావలసినంత పచ్చిక ఈ చుట్టుపక్కల ఉన్నది. తియ్యటి మడుగు నీళ్లు ఇక్కడే ఉన్నాయి. ఇక్కడ నీకు ఏలోటూ ఉండదు. అందరం హాయిగా ఉందాం” అన్నది.

ఎలుక, కాకి, “ఔనోను” అని అన్నాయి.

చిత్రాంగుడు ఎంతో సంతోషించాడు. అప్పటి నుండి అవన్నీ స్నేహంగా ఉన్నాయి.

అలోచించండి - చెప్పండి

- ★ తాబేలు కొత్తగా వచ్చిన జింకతో మాట్లాడిన మాటలు విన్నారుకదా. మీరు మీతో కలిసిన కొత్త స్నేహితులతో ఎట్లా మాట్లాడుతారో చెప్పండి.
- ★ కలిసిమెలిసి ఉండడం వలన కలిగే లాభం ఏమిటి?

II

ఒకనాడు పొద్దు వాలుతున్న వేళకు, తాబేలు, కాకి, ఎలుక ఒక చోటికి చేరాయి. కాని, మేతకు వెళ్లిన జింక ఇంకా రాలేదు. ఎందుకు రాలేదో తెలియక మిత్రుడికోసం కలతపడుతున్నాయి. ఏం చేయాలో తెలియలేదు. త్వరత్వరగా చీకటి ముసురుతూ ఉన్నది. తాబేలు గబగబా పాకి వెళ్ళలేదు. చిత్రాంగుణ్ణి ఎటు పోయి వెదకాలో ఎలుకకు తెలియడం లేదు. కాకి మనసులో తళుక్కున ఒక ఉపాయం మెరిసింది. అప్పుడది రెక్కలు విప్పింది. చటుక్కున లేచింది. గబుక్కున పైకి చూసింది. రిప్పున ఎగిరింది. ఎగురుతూ ఎగురుతూ, కళ్ళు విప్పార్చి ఇటూ, అటూ చూస్తూనే ఉన్నది. ఒక చోట దాని చూపు నిలిచింది. హఠాత్తుగా కిందికి దిగింది. వలలో చిక్కుకున్న జింకను చూసింది. బయటకు రాలేక అల్లాడిపోతున్న నేస్తాన్ని చూసి దుఃఖించింది. చిత్రాంగుడి దగ్గరకు వెళ్ళింది.

GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA



“ఎంత ప్రమాదం జరిగింది చిత్రాంగా! నీలాంటి మంచివాడికి రావలసిన అపాయం కాదిది. కానీ, ముందుగా నువ్వు ఈ ఆపదనుంచి బయటపడాలి” అన్నది.

వెంటనే జింక, “ఎలుక ఇక్కడికి వచ్చి ఈ వలను కొరికేస్తే నేను బయటపడతాను” అన్నది.

“ఔను ! వేటగాడు రాకముందే ఎలుకను తీసుకురావాలి. నువ్వు బయటపడాలి. నేనిప్పుడే పోయి ఎలుక నేస్తాన్ని తీసుకొస్తాను” అని వెంటనే ఎగిరిపోయింది. చిత్రాంగుడు ఎక్కువసేపు ఎదురుచూసే అవసరం లేకుండానే లఘుపతనకం తిరిగి వచ్చి వలదగ్గర వాలింది. దాని వీపుమీదినుండి హిరణ్యకం గబుక్కున కిందికి ఉరికి వలతాళ్లు కొరికింది. ఒకవైపు తాళ్ళు కొరకగానే జింక బయటికి వచ్చింది.

సంతోషంగా స్నేహితులు ముగ్గురూ తిరుగు ప్రయాణం సాగించారు. “ఇంత పెద్ద ఆపదలో నువ్వెందుకు చిక్కుకున్నావు? కొంచెం జాగ్రత్తగా ఉండాలి కదా!” అని అన్నది ఎలుక.

ఆ మాటకు జింక, “ఎంత జాగ్రత్తగా ఉన్నా ఒక్కొక్కప్పుడు అపాయం తప్పదు మిత్రమా ! నా జీవితంలో ఇంతవరకు ఎన్నో అపాయాలు వచ్చాయి. నాకు ఆరునెలలు వయస్సున్నప్పుడు ఒక వేటగాడి ఉచ్చులో చిక్కుకున్నాను. వాడు నన్ను ఆ దేశపు రాజకుమారునికి కానుకగా ఇచ్చాడు. రాజుగారి కోటలో నన్నందరూ ముద్దుచేసేవారు. నాకెంతో స్వేచ్ఛనిచ్చారు. నేను నా ఇష్టం వచ్చినచోటికి తిరిగేదాన్ని. నలుగురు కూర్చోని మాట్లాడుకుంటున్నప్పుడు పక్కన కూర్చోని వినేదాన్ని. నేను కూడా వాళ్లలాగే మాట్లాడడానికి ప్రయత్నం చేసేదాన్ని.

“ఒకనాడు నేను రాజభవనంలోనుంచి బయటకు వచ్చి వీధిలో తిరుగుతూ ఉంటే, కొంతమంది పిల్లలు నా వెంటపడి నన్ను ముందుకు తరిమారు. నేనెంతో భయపడ్డాను. ఒక పూలతోట కంచెమీదినుంచి లోపలికి దూకాను. ఆ తోటలో ఆ సమయంలో అంతఃపుర స్త్రీలు విహరిస్తున్నారు. వాళ్లు నన్ను పట్టుకొని రాజకుమారుని వడకటింటికి దగ్గరగా సంభానికి



GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

CONTENT DAY – 3



కట్టేశారు. ఆనాటి రాత్రి కళ్ళు మిరుమిట్లు గొలిపే మెరుపులతో చెవులు బద్దలయ్యేటంత ఉరుములతో కుండపోత వాన కురిసింది. నామీద కూడా వాన చినుకులు పడ్డాయి. చల్లని గాలి వీస్తూ ఉన్నది. అప్పుడు నా చిన్నప్పుడు పరుగులు తీసిన అడవి గుర్తుకు వచ్చింది. నన్ను కన్నవాళ్ళు, నా స్నేహితులు గుర్తుకు వచ్చారు. ఇలాంటప్పుడు నేను వాళ్ళతో కలసి ఉంటే ఎంత బాగుండునో అనుకున్నాను. ఆ మాట నేను నేర్చిన మానవ భాషలో అన్నాను. నన్ను పెంచుకున్న రాజకుమారుడు నా మాటలు విన్నాడు. అశ్చర్యపోయాడు. ఈ వింతను కొలువు కూటంలో చెప్పాడు.

పెద్దల సూచన ప్రకారంగా నన్ను అడవిలో విడిచిపెట్టమని తన సేవకులకు చెప్పాడు.

ఈ విధంగా మళ్ళీ నేను పుట్టిన అడవికి వచ్చాను. స్వేచ్ఛగా బతికాను. ఒక వేటగాడు తరుముతుండగా బెదిరి మీ దగ్గరికి వచ్చాను. తరవాతి సంగతి అంతా మీకు తెలిసిందే”.

అలోచించండి - చెప్పండి

- ★ కన్నవాళ్ళకు స్నేహితులకు దూరంగా ఉంటే కలిగే బాధ ఎట్లాంటిదో చెప్పండి.
- ★ రాజకుమారుడు చేసిన పని మంచిదా? చెడ్డదా? వివరించండి.

III

చిత్రాంగుడు, హిరణ్యకం, లఘుపతనకం మాట్లాడుకుంటూ మెల్లగా తిరిగివస్తూ ఉండగా మంథరకం ఎదురుపడింది. స్నేహితులను చూసి ఊపిరి పీల్చుకుంది. కానీ ఎలుక మాత్రం తాబేలును కోప్పడింది, “ఏం కొంప మునిగిపోయిందని వచ్చావు నువ్వు ? మేం వస్తూనే ఉన్నాం గదా?” అన్నది.

వీళ్ళ సంభాషణ ఇట్లా సాగుతుండగానే వేటగాడు అటువైపు రావడం కాకి చూసింది. వేటగాడు వస్తున్నాడు, వడివడిగా నడువడం నేను స్నేహితులను కాకి తొందరపెట్టింది. ఇంతలో వేటగాడు రానే వచ్చాడు. ఎలుక కలుగులోకి దూరింది. జింక దాక్కున్నది. తాబేలు మాత్రం భయంతో నిలిచిపోయింది. వేటగాడు దగ్గరకు వచ్చాడు. దాన్ని పట్టుకొని వింటికి కట్టుకున్నాడు. ఉన్నట్టుండి ఇంకో ఉపద్రవం వచ్చినందుకు స్నేహితులంతా నివ్వెరపోయారు.

మిగిలిన ముగ్గురు స్నేహితులూ వెంటనే చురుగ్గా అలోచించారు. ఎలుక ఒక ఉపాయం చెప్పింది. ఆ ఉపాయం ప్రకారం కొంతదూరంలో, వేటగాడు వెళ్ళే దారిలో ఒక చెరువు దగ్గర జింక చచ్చినదానిలా పడి ఉంటే కాకి జింకమీద వాలి దాని కళ్ళు పొడుచుకొని తింటున్నట్టు నటించుకున్నది. వేటగాడది చూసి ఎదురుగా జింక దొరికినందుకు మురిశాడు. జింకను భుజానికెత్తుకుందామని తాబేలును కింద పెట్టి జింకవైపు నడిచాడు. అది చూసి ఎలుక తాళ్ళను కొరికింది. తాబేలు మడుగులోకి జారింది. ఎలుక కలుగులో దూరింది. కాకి కావ్ మంటూ ఎగిరింది. జింక చెంగున ఉరికింది.

అలోచించండి - చెప్పండి

- ★ ఎలుక తాబేలును ఎందుకు కోపించి ఉండవచ్చు?
- ★ ‘ఉపాయంతో అపాయాన్ని తప్పించుకోవచ్చు’ ఎట్లాగో చెప్పండి.

GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

CONTENT DAY – 4

ప్రకృతి - వికృతులు

సంస్కృతంతో సమానమయిన పదాలను తత్సమాలని, సంస్కృత ప్రాకృతాల నుండి పుట్టినవి తద్భవాలని అన్నారు. ఇలాంటి తత్సమ తద్భవ శబ్దాలను మనం వికృతులు గాను, సంస్కృత మరియు ప్రాకృత శబ్దాలను ప్రాకృతులు లేదా ప్రకృతులు గాను చెప్పుకుంటున్నాము. అనగా ప్రకృతి నుండి వికారం పొందినది వికృతి అంటారు. ఇలా వికారం పొందినప్పుడు ఆ ప్రకృతి శబ్దం వర్ణాగమం, వర్ణలోపం, వర్ణ వ్యత్యయం, వర్ణాధిక్యం, రూప సామ్యం, వేరొక రూపం పొందడం వంటి గుణగణాలతో ఉంటుంది.

ప్రకృతి - వికృతి

- | | | |
|-------------|---|---------|
| 1. భూమి | - | బూమి |
| 2. ఖడ్గం | - | కగ్గం |
| 3. కీర్తి | - | కిరితి |
| 4. పృథ్వి | - | పుడమి |
| 5. బంటు | - | భట |
| 6. సేదం | - | స్వేదం |
| 7. నెత్తురు | - | రుధిరం |
| 8. సొన్నం | - | స్వర్ణం |

GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA

సొంత వాక్యాలు

1. వందనాలు = నమస్కారాలు

రైతులకు, సైనికులకు వందనాలు.

2. మార్గదర్శకులు = దారి చూపేవారు

విద్యార్థులకు గురువులే మార్గదర్శకులు.

3. ప్రగతి = అభివృద్ధి

ప్రతి ఒక్కరూ తాము చేసే పనిలో ప్రగతి సాధించాలి.

4. కంటికి రెప్పలా = కాపు (రక్షణ)

తల్లిదండ్రులు బిడ్డలను కంటికి రెప్పలా చూసుకుంటారు.

5. ప్రలోభం = దురాశ

మనిషి ప్రలోభాలకు లొంగకూడదు.

6. దేశభక్తి = దేశం పట్ల పూజ్య భావం

ప్రతి ఒక్కరూ దేశభక్తి కలిగి ఉండాలి.

7. బావుటా = జెండా

ప్రతి ఒక్కరూ జాతీయజెండాను గౌరవించాలి.

****ప్రాజెక్టు పని :** “రైతులు, సైనికుల గొప్పతనం గురించి వివరిస్తూ గేయాలు (లేదా)

వారి గొప్పతనం గురించి 10 వాక్యాలు తప్పులు లేకుండా A4 సైజు

పేపర్ లో రాయాలి. సంబంధిత చిత్రాలు అంటించాలి.

కవర్ పేజీ మీద పేరు, తరగతి, సెక్షన్ రాయాలి.

ARBOR INTERNATIONAL SCHOOL

E-Learning module/file



GRADE: VI

MONTH/WEEK/DATE: APRIL/W-4/18-04-'22 to 23-04-'22

SUBJECT: TELUGU (II LANG)

NAME OF THE TEACHER: MS. PADMA SRI KANAGALA
